

બાબા મુક્તાનંદની શિખામણો

બાબા મુક્તાનંદે શીખવ્યું છે કે પરમ આત્મા બધાં જીવોમાં તેજોમય નીલબિંદુના રૂપે વિદ્યમાન છે. નીલબિંદુના સ્વરૂપે દિવ્ય ચિત્તિ આપણી અંદર નિવાસ કરે છે અને તે અત્યંત સૂક્ષ્મ હોવા છતાં તેની અંદર આખું બ્રહ્માંડ સમાયેલું છે. બાબાજીએ નીલબિંદુ વિશે પોતાના અનુભવોને સ્પષ્ટતાથી વ્યક્ત કરીને, તેમજ પોતાના લેખો અને પ્રવચનોમાં તેનાં સ્વરૂપ વિશે શીખવીને સંસારને તેનું જ્ઞાન પ્રદાન કર્યું. બાબાજીએ શીખવ્યું કે ગુરુકૃપા દ્વારા અને સિદ્ધયોગ સાધના પ્રત્યે સમર્પણ દ્વારા સાધકને નીલબિંદુનો અનુભવ થઈ શકે છે અને એ રીતે તે પોતાની દિવ્યતાને ઓળખી શકે છે.

ઑક્ટોબરના આ મહિનામાં, બાબા મુક્તાનંદની મહાસમાધિના સન્માનમાં, સમય કાઢીને નીલબિંદુ વિશે બાબાજીની આ શિખામણો પર મનનચિંતન કરો.

